



ଅର୍ଥ ମନ୍ତ୍ରଣାଳୟ

ଜିଏସ୍‌ଟି ଅଧୀନରେ କ୍ଷୁଦ୍ର ବ୍ୟବସାୟ ପାଇଁ ଟିକସ ଦର ହ୍ରାସ/ଛାଡ଼ି

Posted On: 01 AUG 2017 7:45PM by PIB Bhubaneswar

କେନ୍ଦ୍ର ସରକାର ବସ୍ତୁ ଓ ସେବା କର (ଜିଏସ୍‌ଟି) ସମ୍ବନ୍ଧରେ କ୍ଷୁଦ୍ର ବ୍ୟବସାୟୀଙ୍କ ଠାରୁ ଜିଏସ୍‌ଟିରେ ଲାଗୁ ଦର ହ୍ରାସ, ଏବଂ ଉତ୍ପାଦ ଓ ଆବେଦନ ଉପରେ ରିହାତି ପାଇଁ ପ୍ରସ୍ତାବ ପାଇଥିଲେ । ଜିଏସ୍‌ଟି ପରିଷଦର ସୁପାରିସକ୍ରମେ ବସ୍ତୁ ଏବଂ ସେବା ଉପରେ ଜିଏସ୍‌ଟି ଦର ବିଜ୍ଞପିତ କରାଯାଇଥିଲା । ଜିଏସ୍‌ଟି ପୂର୍ବରୁ ବସ୍ତୁ ଉପରେ ଧାର୍ଯ୍ୟ ପରୋକ୍ଷ କର ଯେଉଁଥିରେ କେନ୍ଦ୍ରୀୟ ଉତ୍ପାଦ ଶୁଳ୍କ ଦର, ଅନ୍ତଃସ୍ଥାପିତ କେନ୍ଦ୍ରୀୟ ଉତ୍ପାଦ ଶୁଳ୍କ ସଂଯୋଗ, ଭାଟ ଦର କିମ୍ବା ଭାରପ୍ରାପ୍ତ ହାରାହାରୀ ଭାଟ ଦର, ଅନ୍ତଃସଂଯୁକ୍ତ ଭାଟ, ଉତ୍ପାଦ ଶୁଳ୍କ ଉପରେ ଲାଗୁ ଭାଟ, ସିଏସ୍‌ଟି ଏକାଉଣ୍ଟ ସଂଯୋଗ, ପଣ୍ୟ କର, ପ୍ରବେଶ ଶୁଳ୍କ ଆଦି ସାମିଲ, କୁ ଆଧାର କରି ଉତ୍ପାଦ ଉପରେ ଜିଏସ୍‌ଟି ଦର ତୁଳନାତ୍ମକ ଭାବେ ଧାର୍ଯ୍ୟ କରାଯାଇଥିଲା ।

କ୍ଷୁଦ୍ର ବ୍ୟବସାୟୀ, ରାଜ୍ୟ ଏବଂ କେନ୍ଦ୍ର ଶାସିତ ଅଂଚଳରେ କୌଣସି ଯୋଗାଣକାରୀ, ସ୍ୱତନ୍ତ୍ର ପାହ୍ୟା ରାଜ୍ୟଗୁଡ଼ିକ ଛାଡ଼ି, ଯେଉଁମାନଙ୍କ ଗୋଟିଏ ଆର୍ଥିକ ବର୍ଷରେ କାରବାର 20 ଲକ୍ଷ ଟଙ୍କାରୁ କମ୍ (ସ୍ୱତନ୍ତ୍ର ପାହ୍ୟା ରାଜ୍ୟ ପାଇଁ 10 ଲକ୍ଷ ଟଙ୍କା)ଙ୍କ ସ୍ୱାର୍ଥକୁ ଦୃଷ୍ଟିରେ ରଖି ସେମାନଙ୍କୁ କେନ୍ଦ୍ରୀୟ ବସ୍ତୁ ଏବଂ ସେବା କର ଆଇନ, 2017 ଅନୁଯାୟୀ ପଞ୍ଜୀକରଣ କରିବାର ଆବଶ୍ୟକତା ପଡ଼ିବ ନାହିଁ ।

ଆହୁରି, କ୍ଷୁଦ୍ର ବ୍ୟବସାୟୀଙ୍କ ଲାଭ ପାଇଁ ଏକ କମ୍ପୋଜିସନ୍ ସ୍କିମ୍ ବ୍ୟବସ୍ଥା କରାଯାଇଛି । ରାଜ୍ୟ କିମ୍ବା କେନ୍ଦ୍ର ଶାସିତ ଅଂଚଳ, ସ୍ୱତନ୍ତ୍ର ପାହ୍ୟା ରାଜ୍ୟ ବ୍ୟତୀତ (ଉତ୍ତରାଖଣ୍ଡ ଛାଡ଼ି) ଜଣେ ଉତ୍ତରବାୟୀ ପଞ୍ଜୀକୃତ ବ୍ୟକ୍ତି ଏହି ସ୍କିମ୍ ସୁବିଧା (ଆଇସକ୍ରିମ୍, ପାନ ମସଲା ଏବଂ ତମାଖୁ ଉତ୍ପାଦ ବିନିର୍ମାତାଙ୍କୁ ଛାଡ଼ି) ପାଇପାରିବେ । ବିନିର୍ମାତାଙ୍କ କ୍ଷେତ୍ରରେ 2% ଏବଂ ଟ୍ରେଡ଼ ଡିଲରଙ୍କ କ୍ଷେତ୍ରରେ ରାଜ୍ୟରେ ମୋଟ କାରବାରର 1% ସହ ସମାନ ରାଶି ପଇଠ କରି ଏହି ସୁବିଧା ମିଳିପାରିବ । ପୂର୍ବବର୍ତ୍ତୀ ଆର୍ଥିକ ବର୍ଷରେ କମ୍ପୋଜିସନ୍ ଲେଭି ହାସଲ କରିବା ଲାଗି କାରବାରର ସାମା ପ୍ରାରମ୍ଭିକ ଭାବେ 50 ଲକ୍ଷ ଟଙ୍କା ଧାର୍ଯ୍ୟ କରାଯାଇଥିଲା । ତେବେ କ୍ଷୁଦ୍ର ବ୍ୟବସାୟୀଙ୍କ ସ୍ୱାର୍ଥକୁ ଦୃଷ୍ଟିରେ ରଖି ଏହାକୁ 75 ଲକ୍ଷ (ସ୍ୱତନ୍ତ୍ର ପାହ୍ୟା ରାଜ୍ୟକୁ ଛାଡ଼ି) ରଖାଯାଇଛି । ଏହି ବର୍ଦ୍ଧିତ ସାମା ଉତ୍ତରାଖଣ୍ଡ କ୍ଷେତ୍ରରେ 75 ଲକ୍ଷ ଟଙ୍କା କରାଯାଇଛି । ତେଣୁ ବ୍ୟବସାୟୀଙ୍କ ସ୍ୱାର୍ଥ ସାଧାରଣତଃ ପ୍ରତିକୂଳ ଭାବେ ପ୍ରଭାବିତ ହେବ ନାହିଁ ।

ଆଜି ରାଜ୍ୟ ସଭାରେ ଏକ ଲିଖିତ ପ୍ରଶ୍ନର ଉତ୍ତର ଦେଇ ଅର୍ଥ ରାଷ୍ଟ୍ରମନ୍ତ୍ରୀ ଶ୍ରୀ ସତ୍ୟେନ୍ଦ୍ର କୁମାର ଗଙ୍ଗୱାର ଏହି ସୂଚନା ଦେଇଛନ୍ତି ।

(Release ID: 1498206) Visitor Counter : 2

